

الصَّلَاةُ وَالسَّلَامُ عَلَيْكَ يَا سَيِّدِي يَا دَسُّوْلَ اللّٰهِ

ذکرِ مصطفیٰ ﷺ



محکم دلائل سے مزین
محدثہ معلومات پر مشتمل
کتاب
مکمل احادیث
مکمل احادیث
مکمل احادیث

منجانب: سنی رضوی کتب خانہ

گلشن کالونی فیصل آباد 628319 ☎

مکتبہ اشاعت کتب اسلامیہ
کڑھالہ (مجاہد آباد) آزاد کشمیر براۓ محمد راس

وَرَفَعْنَا لَكَ ذِكْرَكَ كَا هِيَ سَايَةُ تَجْهِيْرٍ
بول بالا ہے تیرا، ذکر ہے اوپنچا تیرا

ذکر مصطفیٰ ﷺ

(تحریر)

عاشقِ مدینہ فقیہِ عصر حضرت علامہ مولانا مفتی
حافظ محمد احسان الحق قادری رضوی
رحمۃ اللہ علیہ

باہتمام: محمد باقر علی رضوی

ناشر
سنی رضوی کتب خانہ

گلشن کالونی نزد الاروڈ - فیصل آباد فون ۶۲۸۳۱۹

ذکرِ مصطفیٰ صلی اللہ علیہ وسلم

نام کتاب

تحریر — حضرت علامہ فاضل محمد احسن الحق قادری رضوی رحمۃ اللہ علیہ

باہتمام — محمد باغ عسکری رضوی

کتابت — احمد علی مجتہد

ناشر — سنی رضوی کتب خانہ

صفحات — ۳۲

تعداد — ۱۱۰۰

تاریخ اشاعت — اکتوبر ۱۹۹۹ء

ہدیہ — ۱۵ روپے

ملنے کے لیے

● مکتبہ رضوانیہ مصطفیٰ چوک دارالسلام گوجرانوالہ

● بحوری مسجد چتری والی گراؤنڈ جناح کالونی فیصل آباد

● نور یہ رضویہ پبلی کیشنز ایگجیکشن روڈ لاہور

● نور می بک ڈپو امین پور بازار فیصل آباد

● مکتبہ سعیدیہ — جامعہ قادریہ رضویہ مصطفیٰ آباد سرگودھا روڈ

فیصل آباد

پیش لفظ

مقدمہ و فضیلت علیہ السلام

فقیر عصر مناظر اہل سنت حضرت مولانا علامہ الحاج الحافظ محمد احسان الحق قادری رضوی علیہ الرحمہ کی ذات کسی تعارف کی محتاج نہیں، وہ جید عالم دین بے مثال مدرس، شعلہ نوا مقرر، لاجواب فقیہ اور تجربہ کار مناظر تھے۔ انہوں نے تقریر و تحریر کے ذریعہ دین حق اور مسلک اہل سنت و جماعت کی جو تبلیغ کی ہے ایک زمانہ اس کا معترف ہے۔ جن حضرات کو حضرت حافظ صاحب رحمہ اللہ کی تقریر سننے یا تحریر پڑھنے کا موقع ملا ہے وہ اس حقیقت کا برملا اعتراف کرتے ہیں کہ ان کی تقریریں اور تحریریں قرآن پاک، احادیث مبارکہ اقوال بزرگان دین کے حوالوں اور معیاری اشعار سے مزین ہوا کرتی تھیں خصوصاً اعلیٰ حضرت قدس سرہ کے اشعار کا برمحل استعمال حضرت کا دلنواز معمول تھا۔ وَرَفَعْنَا لَكَ ذِكْرَكَ کی تفسیر حضرت نے اپنی حیات ظاہری میں قلمبند کی تھی جسے اب کتابی صورت میں شائع کرنے کا اہتمام کیا گیا ہے۔ اس تفسیر میں حافظ صاحب قبلہ علیہ الرحمہ نے رسول کریم صلی اللہ علیہ وسلم کے ذکر پاک کی رفعت اور بلندی کو قرآن پاک، احادیث مبارکہ اور اقوال بزرگان دین کے حوالوں کے ساتھ بیان کیا ہے۔ اشعار کے برمحل استعمال

نے تحریر کو مزید و نشیں بنا دیا ہے۔ اندازِ تحریر شگفتہ بھی ہے اور عالمانہ بھی۔ تسلسل اور روانی کا یہ عالم ہے کہ کہیں بھی جھول پیدا نہیں ہوتا۔ آخر میں مختلف اوقات میں مختلف مقامات اور اشیا پر قدرتِ خداوندی کے تحت رسولِ کریم صلی اللہ تعالیٰ علیہ وآلہ وسلم کے اسمِ گرامی کا ظاہر ہونا اور لکھا ہوا پایا جانا تاریخی حوالوں سے ثابت کیا ہے۔ یقین کے ساتھ کہا جاسکتا ہے کہ کتاب ایمان کی پختگی، روح کی بالیدگی، نظر کی روشنی اور اہلِ افوق حضرات کے ذوق کی تسکین کا باعث ہوگی۔

آخر میں تحدیثِ نعمت کے طور پر یہ عرض کرنا فخر کا باعث سمجھتا ہوں گا کہ مجھے حضرت علیہ الرحمہ سے نہ صرف شرفِ تلمذ حاصل ہے بلکہ زمانہ طالب علمی میں بھی اور بعد میں آپ مجھے خصوصی شفقتوں سے نوازتے رہے۔

فَاُحَمِّدُ لِلّٰہِ عَلٰی ذٰلِکَ

محمد افضل کوٹلوی ایم۔ اے۔

ناظم جامعہ قادریہ رضویہ
مصطفیٰ آباد فیصل آباد

نعت

حضور سید عالم صلی اللہ علیہ وآلہ وسلم

نہے عزت و اعزاز نے محمدؐ
مکان عرش ان کا فلک فرشتہ ان کا
خدا کی رضا چاہتے ہیں دو عالم
عجب کیا اگر رسم فرمائے ہم پر
بسی عطر محبوبی کب شریا سے
دم نزع جاری ہو، میری نایاں پر
عصائے کلیم، اڑو گاتے غضب تھا
میں قرباں کجا پیاری پیاری نسبت
خدا ان کو کس پیار سے دیکھتا ہے
اجابت نے جھک کر گلے سے لگایا

کہ ہے عرش حق زیر پائے محمدؐ
ملک خدا دمان سرائے محمدؐ
خدا چاہتا ہے رضا سے محمدؐ
خدا سے محمدؐ، برا سے محمدؐ
عبادت سے محمدؐ، قربا سے محمدؐ
محمدؐ خدا سے محمدؐ
رگروں کا سہارا، عصائے محمدؐ
یہ ان خدا، وہ خدا سے محمدؐ
جو آنکھیں ہیں، محو لقا سے محمدؐ
بڑھی ناز سے جب عا سے محمدؐ

رضائے اب وجد کرتے گزیرے

کہ ہے ربِّ سلم صدا سے محمدؐ

صلی اللہ تعالیٰ علیہ وآلہ وصحبہ وبارک وسلم

نَحْمَدُهُ وَنُصَلِّي عَلَى رَسُولِهِ الْكَرِيمِ
بِسْمِ اللَّهِ الرَّحْمَنِ الرَّحِيمِ

وَرَفَعْنَا لَكَ ذِكْرَكَ ○ (سُورَةُ اَلْمُنَشَّحِ آيَتِ ۴)

ترجمہ: اور ہم نے تمہارے لیے تمہارے ذکر کو بلند کر دیا۔
معزز حضرات ایک عام قاعدہ ہے کہ استاد کے ذکر کو اس کا شاگرد اور
مرشد کے ذکر کو اس کا مرید صادق اور سخی کے ذکر کو اس کے در کا بھکاری و سوالی
بلند کرتا ہے لیکن محبوب اکرم صلی اللہ علیہ وآلہ وسلم وہ عظیم و جلیل شخصیت ہیں کہ آپ
کے ذکر شریف کو خود خدا تعالیٰ نے بلند فرمایا ہے۔

فرش و عرش پر حضور صلی اللہ علیہ وآلہ وسلم کا ذکر

قرآن و حدیث کے مطالعہ کرنے سے یہ حقیقت واضح ہو جاتی ہے کہ
اللہ تعالیٰ نے رسول اکرم صلی اللہ علیہ وآلہ وسلم کے ذکر شریف کا چرچا اس قدر
زیادہ کیا ہے کہ فرش زمین سے لے کر عرش بریں تک کی ہر چیز کو آپ کی
عظمت شان سے آگاہ فرما دیا۔ اعلیٰ حضرت مولانا شاہ احمد رضا خان رحمہ اللہ
بریلوی نے کیا خوب فرمایا ہے۔

عرش پہ تازہ چھیر چھاڑ فرش پہ طرفہ دھوم دھام
کان جدھر لگائیے تیری ہی داستان ہے

ہدیہ صلوٰۃ و سلام

آسمانوں پر آپ کا چرچا ایسا ہوا کہ تمام آسمانوں کے فرشتے اللہ تعالیٰ کے حکم سے ہر وقت آپ کی بارگاہ میں درود و سلام کا نذرانہ پیش کرتے رہتے ہیں۔ قرآن مجید پارہ ۲۲ سورہ اعراب میں ہے :

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ -

ترجمہ : بے شک اللہ اور اس کے فرشتے درود بھیجتے ہیں اس غیب بتانے والے نبی پر۔

کائنات کا ہر ذرہ آپ کو جانتا ہے،

زمین پر آپ ﷺ کے ذکر شریف کا چرچا ہونے کا ایک معنی یہ ہے کہ سرکش جنوں اور سرکش انسانوں کے علاوہ کائنات کا ہر ذرہ آپ کے نبی و رسول ہونے کا یقین رکھتا ہے۔ ہر ایک کو اللہ تعالیٰ نے آپ کی عظمت و برتری کا علم عطا فرمایا ہے۔ چنانچہ حدیث شریف میں ہے :

مَا بَيْنَ السَّمَاءِ وَالْأَرْضِ شَيْءٌ إِلَّا يَعْلَمُ رَأِيَّ
رَسُولُ اللَّهِ إِلَّا غَاصِي الْجَنِّ وَالْإِنْسِ -

کافر جنوں اور کافر انسانوں کے علاوہ آسمان و زمین کے مابین

جو کچھ ہے اسے میرے رسول ہونے کا یقین ہے۔ (شفا شریف ص ۲۰۶)

ناقہ عضباء کا عجیب واقعہ

رسول اکرم صلی اللہ علیہ وسلم کی ایک اونٹنی تھی جس کا نام عضباء تھا۔ جب یہ اونٹنی جنگلات میں چرا کرتی تو جنگل کی گھاس خود بخود اس کے قریب ہو جاتی تاکہ یہ اسے بلا تکلف کھالے۔ اور جنگل کے تمام درندے اس کا راستہ چھوڑ کر دور ہٹ جاتے تاکہ یہ کسی قسم کا خطرہ محسوس نہ کرے، اور بزبان فصیح کہا کرتے تھے کہ:

إِنَّكَ لِحَكَمٍ

اے عضباء ہم تیرا ادب و احترام اس لیے کرتے ہیں کہ
تو حضرت محمد مصطفیٰ صلی اللہ علیہ وآلہ وسلم کی سواری ہے۔

(شفا شریف ص ۲۰۶ جلد ۱)

معلوم ہوا کہ اللہ تعالیٰ جلّ جلالہ نے رسول اکرم صلی اللہ علیہ وسلم کے ذکر کا اس قدر چرچا فرمایا ہے کہ جنگل میں رہنے والے درندے اور زمین سے اُگنے والی گھاس تک کو حضور کا اور حضور صلی اللہ علیہ وسلم کی اونٹنی کا علم عطا فرما دیا۔

اعلیٰ حضرت بریلوی رحمہ اللہ نے کیا خوب فرمایا ہے یہ ہے

چاند شق ہو پیر بولیں جانور سجدہ کریں

بارک اللہ مرجع عالم ہی کا ہے

یہی وجہ ہے کہ جب آپ نے دعوائے نبوت فرمایا اور توحید و رسالت

پر ایمان لانے کا حکم دیا تو پتھروں کے اندر سے بھی
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

کی آوازیں آئیں۔

جس وقت گواہی کی ہوئی ان کو ضرورت
بُت بول اٹھے پڑھنے لگے کلمہ شجر بھی

جگہ جگہ حضور ﷺ کا نام قلم قدرت نے لکھ دیا

اگرچہ آنحضرت ﷺ کے ذکر شریف کو کئی طرح بلند فرمایا
گیا ہے لیکن مجھے اس وقت صرف یہ بتانا ہے کہ قلم قدرت نے زمین و آسمان
میں جگہ جگہ آپ کے نام نامی اہم گرامی کو لکھ کر ذراتِ عالم کو آپ کی ذاتِ
یا برکات سے آگاہی مرحمت فرمائی اور انہیں آپ کے نام کے انوار سے مستنیر
و مستفیض فرمایا۔

عرشِ اعظم پر حضور ﷺ کا نام مبارک

سید المفسرین حضرت عبداللہ بن عباس رضی اللہ عنہما روایت فرماتے ہیں
کہ اللہ تعالیٰ نے عیسیٰ علیہ السلام کو فرمایا:

يَا عِيسَىٰ أَمِنْ بِمُحَمَّدٍ وَ مَرَّ مِنْ أَدْرَكَةٍ مِنْ
أُمَّتِكَ أَنْ يُؤْمِنُوا بِهِ فَلَوْلَا مُحَمَّدٌ مَا خَلَقْتُ

أَدَمَ وَلَوْلَا مُحَمَّدٌ مَا خَلَقْتُ الْجَنَّةَ وَالنَّارَ
وَلَقَدْ خَلَقْتُ الْعَرْشَ عَلَى الْمَاءِ فَأَضْطَرُّبُ
فَنُكِبْتُ عَلَيْهِ لَا إِلَهَ إِلَّا اللَّهُ مُحَمَّدٌ رَسُولُ اللَّهِ
فَسَكَنَ -

ترجمہ: اے عیسیٰ (علیہ السلام) میرے محبوب محمد (صلی اللہ علیہ وسلم)

پر خود بھی ایمان لاؤ اور اپنی اُمت کو حکم دو کہ جو ان کے زمانہ

رحمت کو پائے ان پر ایمان لائے کیونکہ اگر محمد (صلی اللہ علیہ وسلم)

نہ ہوتے تو میں نہ آدم (علیہ السلام) کو پیدا کرتا (نہ انکی ذریت کو)

اور نہ جنت و نار کو (ان کی عظمت شان کا یہ عالم ہے) کہ جب

میں نے پانی کے اوپر عرش کو بنایا تو عرش بے تاب و مضطرب

تھا تو میں نے اس پر

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

لکھا، (میرے اور میرے محبوب کے نام کی برکت سے) عرش

کی بے چینی جاتی رہی اور اس کو سکون و اطمینان ہو گیا۔

(فتاویٰ حدیثیہ ص ۱۶ - سیرۃ حلبیہ ص ۱۱۲ جلد ۱)

دل کی بیقراری کا واحد علاج

ساتوں آسمان اور ساتوں زمینیں عرش معلیٰ کے گھیرے میں ہیں۔ زمین و
آسمان میں پیدا ہونے والی ہر چیز کا عرش معلیٰ نے احاطہ کیا ہوا ہے اس کے

ضمن میں فرشتے بھی ہیں اور انسان بھی، جنات بھی ہیں اور حیوانات بھی
جمادات بھی ہیں اور نباتات بھی۔ مفردات بھی ہیں اور مرکبات بھی۔ عناصرِ رابعہ
بھی ہیں اور ان سے ترکیب پانے والی اشیاء بھی۔ تو جب عرشِ معلیٰ (جس نے
ان تمام اشیاء کا احاطہ کیا ہوا ہے) کی بیقراری و بے تابی آنحضرت صلی اللہ علیہ وسلم
کے نام کی برکت کے بغیر نہیں جاسکتی تو وہ چیزیں جو ہر وقت عرش کے احاطہ میں
ہیں ان کی بیقراری و بے تابی آپ کے نام کے بغیر کس طرح جاسکتی ہے۔

لہذا ہر بے قرار و بے تاب انسان کو چاہیے کہ وہ رسولِ پاک ﷺ
کے نامِ مبارک کا خوب خوب وردِ کمرے اور آپ کی شریعتِ مطہرہ کی پیروی اور
سُنّتِ مقدسہ کی اطاعت پورے طور پر بجالائے تاکہ بے قراری کے مرض اور
بے تابی کے دکھ سے نجات پا کر چین و سکون حاصل کرے۔ اس بیماری کا علاج
اس کے بغیر نہیں ہو سکتا۔ کیونکہ :

نام ہی نام ہے جو کچھ ہے حقیقت کے سوا

راستہ کوئی نہیں ان کی شریعت کے سوا

فرض و واجب کے مراتب کا بیان ہوش کہاں

مذہبِ عشق میں بولی نہیں سُنّت کے سوا

شامیانہ نہیں خورشیدِ قیامت کے لیے

کالی کالی کے سوا چادرِ عترت کے سوا



روح محفوظ پر سب سے پہلے اللہ رسول کا نام لکھا گیا،

اللہ تعالیٰ جلّالہ نے جب قلم کو پیدا فرمایا تو اسے حکم دیا کہ "اُکْتُبْ" لکھ
اس نے عرض کی "مَاذَا اُکْتُبْ" کیا لکھوں، فرمایا: **اُکْتُبِ الْقَدْرَ مَا كَانَ وَمَا هُوَ كَائِنٌ
اِلَى الْاَبَدِ**۔

روزِ اوّل سے روزِ آخر تک جو کچھ ہو چکا ہے اور جو کچھ ہونے والا
ہے وہ سب کا سب لکھ دے۔

(ترمذی شریف ص ۳۸ جلد ۲)

تو قلم نے حسبِ احکم سب کچھ لکھ دیا اور سب سے پہلے مندرجہ ذیل
الفاظ لکھے:

**بِسْمِ اللّٰهِ الرَّحْمٰنِ الرَّحِیْمِ ۝ اِنِّیْ اَنَا اللّٰهُ
لَا اِلٰهَ اِلَّا اَنَا مُحْكَمٌ رَّسُوْلِیْ**۔

ترجمہ: اللہ کے نام سے شروع جو بہت مہربان رحمت والا ہے۔
میں اللہ ہوں میرے سوا کوئی معبود نہیں۔ حضرت محمد ﷺ
میرے رسول ہیں۔ (سیرت حلبیہ ج ۱ جلد ۱)

مَا كَانَ وَ مَا یَكُوْنُ کَا عِلْمٍ

اس سے معلوم ہوا کہ اللہ تعالیٰ جلّالہ جو "کُنْ" کہہ کر ایک آن میں جو

چاہے پیدا کر سکتا ہے ابن نے صرف "اُکْتُبْ" کہہ کر قلم کو تمام مآگان
وَمَا يَكُونُ كَالْعِلْمِ عَظَا فَرَادِيَا۔

نیز معلوم ہوا کہ رسول اکرم ﷺ کے متعلق یہ عقیدہ رکھنا کہ
آپ بفضلہ تعالیٰ تمام مآگان و مَا يَكُونُ كَالْعِلْمِ رکھتے ہیں۔
یہ شرک ہرگز نہیں ہے کیونکہ جب اللہ تعالیٰ جَلَّالہ اُکْتُبْ کہہ کر
قلم کو تمام مآگان و مَا يَكُونُ كَالْعِلْمِ بخش سکتا ہے اور اس میں شرک لازم
نہیں آتا تو حضرت محبوب حق ﷺ علیہ وآلہ وسلم کے لیے اتنا علم ماننے کی صورت
میں کس طرح شرک لازم آتا ہے۔

قصیدہ بردہ کا ایک شعر

امام شرف الدین بوصیری رحمۃ اللہ علیہ کے نزدیک لوح و قلم کا علم حضور
نبی کریم ﷺ کے علم کا حصہ ہے۔ شعر ملاحظہ ہو :

فَإِنَّ مِنْ جُودِكَ الدُّنْيَا وَخَصَّتْهَا

وَمِنْ عُلُومِكَ عِلْمُ اللُّوحِ وَالْقَلَمِ

ترجمہ : یا رسول اللہ (ﷺ) یہ دنیا اور وہ آخرت دونوں

آپ کی سخاوت کے سبب سے ہیں اور لوح و قلم کے تمام علوم آپ

کے علوم کا حصہ ہیں۔

کیا کوئی مشرک ساز مفتی امام بوصیری رحمۃ اللہ علیہ پر بھی فتویٰ شرک لگاتے گا!

حضرت آدم علیہ السلام کی حضرت شیث علیہ السلام کو وصیت

حضرت ابوالبشر سیدنا آدم علیہ السلام نے اپنے صاحبزادے حضرت شیث

شیث علیہ السلام کو مندرجہ ذیل وصیت فرمائی:

كَلَّمَآذَكَرَّتْ اِلَهُ فَاذْكُرْ اِلَىٰ جَنِيهِ اِسْمُ

مُحَمَّدٍ فَاِنِي رَاَيْتُ اِسْمَهُ مَكْتُوبًا عَلٰى سِيَاقِ

الْعَرْشِ وَاَنَا بَيْنَ الرُّوحِ وَالطَّلِيْنِ ثُمَّ رَاِنِي

طُوْفْتُ فَلَمْ اَرَفِ السَّمَآءَ مَوْضِعًا اِلَّا رَاَيْتُ

اِسْمَ مُحَمَّدٍ مَكْتُوبًا عَلَيْهِ وَلَمْ اَرَفِ الْجَنَّةَ

قَصْرًا وَلَا غُرْفَةً اِلَّا وَرَاَيْتُ اِسْمَ مُحَمَّدٍ صَلَّى اللّٰهُ

عَلَيْهِ وَسَلَّمَ مَكْتُوبًا عَلَيْهِ وَلَقَدْ رَاَيْتُ اِسْمَ

مُحَمَّدٍ صَلَّى اللّٰهُ عَلَيْهِ وَسَلَّمَ مَكْتُوبًا عَلٰى نُحُوْرِ الْخُوْرِ

الْعَيْنِ وَعَلٰى قُضْبَانِ اَجَامِ الْجَنَّةِ وَعَلٰى وَرَقِ

شَجَرَةِ طُوْبِي وَعَلٰى وَرَقِ سِدْرَةِ الْمُنْتَهٰى وَعَلٰى

اَطْرَافِ الْحُجُبِ وَبَيْنَ اَعْيُنِ الْمَلَائِكَةِ فَاَكْثَرُ

ذِكْرِهِ فَاِنَّ الْمَلَائِكَةَ تَذْكُرُهُ فِي كُلِّ سَاعَاتِهَا

ترجمہ: اے میرے فرزند جب تو اللہ تعالیٰ کے نام کا ورد کرے تو

اس کے ساتھ ہی حضرت محمد مصطفیٰ ﷺ

کے نام کا ورد بھی کیا کر۔ اس لیے کہ میں نے آپ کا نام

عرشِ معلیٰ پر اور اس وقت میں رُوح اور مٹی کے درمیان تھا پھر
مجھے پھرایا گیا، اور آسمانوں میں ہر جگہ پر، اور جنت کے محلات
و بالا خانوں پر اور حُوروں کے سینوں پر، اور جنت کے درختوں
کی شاخوں پر، اور درختِ طوبیٰ و درختِ سدہ کے پتوں
پر، اور یہ دونوں کے کناروں پر، اور فرشتوں کی آنکھوں کے
درمیانی حصہ پر لکھا دیکھا۔ تو اے میرے فرزند ان کا
ذکر شریف بجزرت کیا کر، کیونکہ اللہ کے فرشتے ہر وقت
ان کا ذکر کیا کرتے ہیں۔ (فتاویٰ حدیثیہ ص ۱۸۲-۱۸۳)

محفل میلاد مبارک

وہ لوگ جو آئے دن محفل میلاد مبارک منعقد کرنے سے روکتے رہتے
ہیں انہیں ابوالبشر حضرت آدم علیہ السلام کی مندرجہ بالا وصیت سے سبق حاصل
کرنا چاہیے۔ جب اللہ تعالیٰ جلّالہ کے پاک فرشتے اللہ کے حکم سے ہر وقت
اس کے پیارے محبوب حضرت محمد رسول اللہ ﷺ کا ذکر شریف
کرتے ہیں اور حضرت آدم علیہ السلام اپنے صاحبزادہ کو ذکرِ مصطفیٰ ﷺ
کی خصوصیت کے ساتھ وصیت فرماتے ہیں تو محفل ذکرِ مصطفیٰ ﷺ کے
ناجائز و حرام ہونے کا فتویٰ لگانا کس قدر حماقت و جہالت، گمراہی و بے دینی ہے
ایسا شخص رسول اکرم ﷺ کا امتی کہلانے کا ہرگز حق نہیں رکھتا۔
ذکرِ روئے فضل کاٹے نقص کا جو یا ہے
پھر کہے مروی کہ ہوں امت رسول اللہ کی

حضرت سلیمان علیہ السلام کی انگشتری پر اہم اقدس

خدا تعالیٰ جل مجدہ کے پیارے پیغمبر سیدنا سلیمان علیہ السلام نے ایک دن اللہ تعالیٰ جل جلالہ کی بارگاہ میں عرض کی :

رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ
مِنْ بَعْدِي إِنَّكَ أَنْتَ الْوَهَّابُ -

اے میرے رب مجھے بخش دے اور مجھے ایسی سلطنت عطا کر کہ میرے بعد کسی کو لائق نہ ہو۔ بے شک تو ہی ہے

بڑا دینے والا۔ (پارہ ۲۳ داں سورہ ص ۲۵)

آپ کی دعا قبول ہو گئی اللہ تعالیٰ جل جلالہ نے آپ کو انگشتری میں رکھنے کے لیے ایک نیگینہ عطا فرمایا۔ آپ نے اسے انگشتری میں رکھ کر پہن لیا۔ نیگینہ ایسا بابرکت تھا کہ اس کے پہنتے ہی آپ شہنشاہ وقت بن گئے۔ انسان بھی، اور جنات بھی آپ کے زیر فرمان ہو گئے۔ جنات کے علاوہ پرندے و درندے بہائم سب آپ کی اطاعت کرتے اور آپ کی اجازت کے بغیر کہیں نہ جاتے اللہ تعالیٰ جل جلالہ کے فضل سے ہوائیں بھی آپ کے لیے مسخر ہو گئیں آپ جس جگہ تشریف لے جانے کا ارادہ فرماتے تخت اقدس پر بیٹھ کر ہوا کو حکم دیتے وہ آپ کے تخت کو اٹھا کر جہاں چاہتے لے جاتی۔ آپ کی یہ بے مثال سلطنت زمین کے کسی خاص خطہ پر قائم نہ ہوتی تھی بلکہ تمام روئے زمین پر قائم تھی۔

اس نیگینہ کی یہ برکت و عظمت نام اقدس سید عالم صلی اللہ علیہ وسلم کے

کی بدولت تھی۔ حدیث شریف میں ہے حضرت عبادہ بن الصامت رضی اللہ عنہ فرماتے ہیں :

إِنَّ فَصَّ خَاتَمِ سُلَيْمَانَ ابْنِ دَاوُدَ كَانَ سَمَاوِيًّا
أَيَّ مِنَ السَّمَاءِ أُلْقِيَ إِلَيْهِ فَوَضَعَهُ فِي خَاتَمِهِ
أَيَّ وَكَانَ بِهِ انْتِظَامٌ مُلْكِهِ وَكَانَ
نَقْشُهُ أَنَا اللَّهُ لَا إِلَهَ إِلَّا أَنَا مُحَمَّدٌ عَبْدِي وَرَسُولِي

ترجمہ: حضرت سلیمان علیہ السلام کی انگشتری کا نگینہ آسمان سے نازل ہوا تھا۔ آپ نے اسے انگشتری میں رکھ لیا تھا اسی کے سبب سے آپ کے ملک کا انتظام چلتا تھا، اور اس میں درج ذیل الفاظ نقش تھے :

أَنَا اللَّهُ لَا إِلَهَ إِلَّا أَنَا مُحَمَّدٌ عَبْدِي وَرَسُولِي
میں اللہ ہوں میرے سوا کوئی معبود نہیں محمد ﷺ
میرے بندے اور رسول ہیں۔ (سیرۃ علیہ ص ۱۱۰)

معلوم ہوا کہ اگرچہ ہمارے پیغمبر حضرت محمد صلی اللہ علیہ وآلہ وسلم تمام پیغمبروں کے بعد دنیائے عالم میں جلوہ گر ہوئے، لیکن آپ کے ظہور سے پہلے بھی آپ کے نام مبارک سے استفادہ کیا جاتا رہا۔ صرف اُمت ہی نہیں بلکہ پیغمبرِ علیہم السلام بھی آپ کی برکتوں سے نفع پاتے رہے۔ نیز یہ عقدہ کھلا کہ سیدنا سلیمان علیہ السلام ہمارے پیارے پیغمبر حضرت محمد رسول اللہ ﷺ کے نائب ہونے کی حیثیت سے حکومت فرماتے تھے حقیقتاً اس وقت بھی

سرکار رسالت صَلَّی اللہُ عَلَیْہِ وَاٰلِہٖ وَسَلَّم کو سلطنت و بادشاہی کا تاج اللہ تعالیٰ نے عطا فرمایا تھا۔

کیوں نہ ہو تم مالک ملک خدا ملک خدا
سب تمہارا ہے خدا ہی جب تمہارا ہو گیا

پتھر پر اللہ تعالیٰ و رسول کریم صَلَّی اللہُ عَلَیْہِ وَاٰلِہٖ وَسَلَّم کا نام پاک

ایک دن سیدنا فاروق اعظم رَضِیَ اللہُ عَنْہُ نے حضرت کعب الاجناب رَضِیَ اللہُ عَنْہُ سے فرمایا کہ پیغمبر اسلام حضرت محمد رسول اللہ صَلَّی اللہُ عَلَیْہِ وَاٰلِہٖ وَسَلَّم کے کچھ ایسے فضائل سناؤ جن کا تعلق آپ کی ولادت مبارکہ سے پہلے ہو۔ انہوں نے فرمایا کہ کہ سیدنا ابراہیم خلیل اللہ عَلَیْہِ السَّلَام کے پاس ایک پتھر تھا جس پر قدرتی طور پر مندرجہ ذیل الفاظ لکھے تھے : پہلی سطر میں :

اَنَا اللّٰهُ لَا اِلٰهَ اِلَّا اَنَا فَاَعْبُدْنِي ۔

میں اللہ ہوں میرے سوا کوئی معبود نہیں، تو میری عبادت کیجیے۔ لکھا تھا۔ اور دوسری سطر میں :

اَنَا اللّٰهُ لَا اِلٰهَ اِلَّا اَنَا مُحَمَّدٌ رَّسُوْلِي طُوْبِي لِمَنْ اٰمَنَ بِہٖ وَاتَّبَعَهُ ۔

میں اللہ ہوں میرے سوا کوئی معبود نہیں۔ پیارے

محمد (صَلَّی اللہُ عَلَیْہِ وَاٰلِہٖ وَسَلَّم) میرے رسول ہیں، جس شخص

نے انہیں مانا اور ان کی پیروی کی اس کے لیے طوبی ہے۔

اور تیسری سطر میں :

أَنَا اللَّهُ لَا إِلَهَ إِلَّا أَنَا الْحَرَمُ لِي وَالْكَعْبَةُ بَيْتِي
مَنْ دَخَلَ أَمِنْ مِنْ عَذَابِي -

میں اللہ ہوں میرے سوا کوئی معبود نہیں، زمین حرم میری ہے
اور کعبہ میری رحمت کا گھر ہے، جو شخص کعبہ میں داخل ہوا میرے
عذاب سے محفوظ رہا۔ (سیرۃ حلبیہ ص ۲۱۰ جلد - ۱)

درختوں کے پتوں پھولوں کی ٹکڑیوں پر اللہ و رسول کا نام پاک چند حکایات

علامہ علی بن برہان الدین حلبی رحمۃ اللہ علیہ چند حکایات ذکر فرماتے ہیں:
سیرۃ حلبیہ ص ۲۱۲، ص ۲۱۳ -

حکایت نمبر ۱ - کچھ مسلمان ہندوستان پر جہاد کرنے کی غرض سے گئے تو
اچانک وہ ایک جنگل میں چلے گئے وہاں انہوں نے ایک درخت دیکھا جس کے
تمام پتے سرخ تھے اور ہر پتے پر سفید حرفوں میں
لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا تھا۔

حکایت نمبر ۲ - ایک صاحب فرماتے ہیں کہ میں نے ایک جزیرہ میں
ایک بہت بڑا درخت دیکھا جس کے بڑے بڑے پتے تھے اور ان سے نہایت
نفیس خوشبو آتی تھی ان پتوں کا رنگ سبز تھا اور ان پر قلم قدرت نے واضح طور
پر یہ الفاظ پہلی سطر لَا إِلَهَ إِلَّا اللَّهُ دوسری سطر مُحَمَّدٌ رَسُولُ اللَّهِ

سفید و سُرخ دو رنگوں میں لکھے تھے۔
تیسری سطر میں :

إِنَّ الدِّينَ عِنْدَ اللَّهِ الْإِسْلَامُ

اللہ کا پسندیدہ دین صرف اسلام ہے۔

حکایت نمبر ۳۔ ایک اور صاحب فرماتے ہیں کہ میں نے ہندوستان کے ایک گاؤں میں گلاب کا ایک درخت دیکھا جس کے پھولوں کا رنگ سیاہ تھا مگر بہت خوشبودار تھے۔ ان پھولوں کی ہر پتھڑی پر سفید حرفوں میں یہ مبارک کلمہ لکھا ہوا تھا :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ أَبُو بَكْرٍ الصِّدِّيقُ وَعُمَرُ الْفَارُوقُ۔

اللہ کے سوا کوئی معبود نہیں، حضرت محمد مصطفیٰ ﷺ اللہ کے رسول ہیں۔ حضرت ابو بکر سیح بولنے والے تصدیق کرنیوالے حضرت عمر حق و باطل کے درمیان فرق کرنے والے۔ (رضی اللہ عنہما)۔

اسی بزرگ کا بیان ہے کہ مجھے اس معاملہ میں اشتباہ ہوا اور میں نے یہ خیال کیا کہ ان پتھڑیوں پر کسی شخص نے یہ کلمات خود لکھے ہیں اس کی تحقیق کرنے کو میں نے ایک ناشگفتہ غنچہ لیا اور اسے اپنے ہاتھ سے کھولا اس کے اندر سے جتنی بھی پھول کی پتیاں نکلیں ان سب پر یہ مبارک کلمات صاف لکھے ہوئے تھے۔ پھر میں نے جستجو کی تو معلوم ہوا کہ اس بستی میں اس قسم کے اور بہت سے پھول ہیں۔ اور تعجب اس بات پر ہوا کہ وہاں کے باشندے

سب کے سب پتھروں کی پوجا کرتے تھے۔ - ۵ -

زخاکِ مکہ ابو جہل ایں چہ بو العجیبت

حکایت نمبر ۴ - ابن مرزوق رحمۃ اللہ تعالیٰ علیہ نے قصیدہ بردہ کی شرح میں اسی قسم کا ایک واقعہ ذکر فرمایا ہے کہ ایک درخت کے پھول پر پیلے عرفوں میں لکھا ہوا تھا :

بِرَاءَةٍ مِنَ الرَّحْمَنِ الرَّحِيمِ إِلَى جَنَّاتِ النَّعِيمِ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللہ تعالیٰ کے عذاب سے چھوٹنے اور جنت میں داخل ہونے

کی سند کلمہ طیبہ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ ہے۔

حکایت نمبر ۵ - ایک اور صاحب کا بیان ہے کہ میں نے ایک درخت دیکھا جس کا پھل بادام کے مشابہ تھا اس کے دو چھلکے تھے جب اسے توڑا جاتا تو اس کے اندر سے ایک سبز پتا لپٹا ہوا نکلتا تھا اس پتا پر جلی قلم کے ساتھ قدرت نے سُرخ عرفوں میں

لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا تھا۔

وَهُمْ يَتَبَرَّكُونَ بِتِلْكَ الشَّجَرَةِ وَيَسْتَقُونَ

بِهَا إِذَا مَنَعُوا الْغَيْثَ -

وہاں کے باشندے اس درخت کو متبرک سمجھتے تھے اور اگر وہ کسی وقت قحط میں مبتلا ہو جاتے تو اس درخت کے وسیلہ

سے اللہ تعالیٰ سے بارش طلب کرتے۔

حکایت نمبر ۶۔ اسی کی مثل ایک اور صاحب روایت کرتے ہیں کہ میں

نے ایک درخت دیکھا جس کے پتے سبز تھے اور ہر پتے پر لکھا تھا :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

یہ عرف گو سبز رنگ میں لکھے تھے لیکن ان کا رنگ پتوں کے رنگ سے

بہت شوخ تھا۔ وہاں کے لوگ بُت پرست تھے اُنھوں نے اس درخت کی قد

نہ کی اور اسے کاٹ دیا تو دوبارہ اس کی جڑیں پھوٹ پڑیں اور بہت جلد

پہلے کی طرح عظیم الشان درخت بن گیا۔ ان لوگوں نے پھر کاٹا اور اب کی مرتبہ

اس پر سیسہ بھی گھٹا کر ڈالا، لیکن خدا کی قدرت کہ وہ کامیاب نہ ہو سکے۔

پہلے تو جڑ سے ایک شاخ پھوٹا کرتی تھی اور اب سیسہ کی چاروں طرف چار

شاخیں نکلیں اور ہر شاخ پر لکھا تھا :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

مجبور ہو کر ان لوگوں نے قدرت کا مقابلہ کرنا چھوڑ دیا اور اپنی شکست

تسلیم کر لی اور اس درخت کو متبرک درخت سمجھنا شروع کر دیا۔

وَلَيْسَتْ شَفَوْنَ بِهَا مِنَ الْمَرَضِ إِذَا اشْتَدَّ

اور جب ان سے کوئی شخص سخت بیماری میں مبتلا ہوتا تو

اس درخت کے وسیلہ سے اس کے لیے شفا طلب کرتے۔

لطیفہ : کہتے ہیں کہ ایک کانگریسی مولوی صاحب کو مدارِ رسول اللہ

سے حد درجہ چڑھتی، ان کی مجلس میں اگر کوئی شخص "گاندھی جی کی جے" یا

”جواہر لال نہرو کی جے“ یا مولوی صاحب کانگریسی کی جے یا مولوی صاحب کانگریسی زندہ باد کے نعرے لگاتا تو موصوف کا خوشی سے چہرہ کھل جاتا اور اگر کوئی مسلمان ”یا رسول اللہ“ (ﷺ) کا نعرہ لگاتا تو انہیں سخت تکلیف ہوتی اور اس بیچارے کو ایک ہی سانس میں کم از کم دس گیارہ مرتبہ مشرک، کافر، بدعتی، جہنمی، جیسے الفاظ کا ورد کرنا پڑتا۔

ایک دفعہ موصوف ایک مسجد میں گئے، اہل محلہ نے مسجد کے سامنے والی دیوار پر ایک جانب ”یا اللہ“ اور دوسری جانب ”یا رسول اللہ“ لکھا تھا۔ ”یا رسول اللہ“ کو دیکھتے ہی وہ آگ بگولا ہو گئے اور دل میں کہنے لگے کہ اہل محلہ نے اپنی جہالت کی وجہ سے اس ”شرکیہ“ لفظ کو یہاں پر لکھ دیا ہے۔ اچھا خیر! رات آنے دو مٹا کر رہوں گا۔ رات کے وقت جبکہ لوگ اپنے اپنے گھروں میں چلے گئے تو اس پیارے نام پر ”مولوی کانگریسی صاحب نے چونا پھیر دیا، اور جلدی مسجد سے باہر نکل گئے تاکہ کوئی دیکھ نہ لے۔ صبح کو جب مسجد میں آئے تو کانگریسی مولوی کی اس حرکت کو دیکھ کر غمگین بھی ہوئے اور خوش بھی۔ انہیں غم اس بات کا تھا کہ مسجد خانہ خدا میں ایک کافر ہندو اپنے ناپاک اور پلید قدموں کے ساتھ کیوں داخل ہوا۔ غلامان حبیب پاک آج تک ہی سمجھے ہوئے تھے کہ لفظ اسم مبارک ”یا رسول اللہ“ کو کوئی مسلمان نہیں مٹاتا۔ ایسی ناپاک حرکت ہندو اور سکھ ہی کیا کرتے ہیں۔ اور خوشی اس لیے تھی کہ چونا پھیرنے سے لفظ محترم ”یا رسول اللہ“ مٹا نہیں بلکہ پہلے سے بھی زیادہ خوشنما اور خوبصورت نظر آتا ہے۔ زال بعد کانگریسی مولوی صاحب نے تہنیت کر لیا کہ اب کی مرتبہ

رات کو یہ ”شکریہ کلمہ“ کھرج دوں گا۔ (العیاذ باللہ) چنانچہ اس نے اپنے بنائے ہوئے پروگرام کے مطابق اسے کھرجا تو یہ دیکھ کر حد درجہ حیران ہوا کہ یہ پیارا نام مٹا نہیں بلکہ پہلے سے بھی زیادہ روشن ہو چکا ہے کیونکہ پہلے تو دیوار پر لکھا ہوا تھا اور اب دیوار میں کندہ ہو چکا ہے اور اس کے نقوش پہلے کی نسبت اب زیادہ پختہ و مضبوط ہو چکے ہیں۔

اعلیٰ حضرت مولانا الشاہ احمد رضا خاں صاحب بریلوی رحمۃ اللہ علیہ نے خوب فرمایا ہے۔

عقل ہوتی تو حُدا سے نہ لڑائی لیتے

یہ گھسٹائیں اُسے منظور بڑھانا تیرا

مٹ گئے مٹتے ہیں مٹ جائیں گے اعدائے

نہ مٹا ہے نہ مٹے گا کبھی چہ چا تیرا

تو گھٹائے سے کسی کے نہ گھٹا ہے نہ گھٹے

جب بڑھائے تجھے اللہ تعالیٰ تیرا

انگور پر اسم مبارک محمد ﷺ

حکایت نمبر ۱۰۹۰ - ۱۰۹۱ میں ایک انگور کا دانہ پایا گیا، جس کو کئی لوگوں نے دیکھا تھا، اس پر قلم قدرت نے واضح طور پر کالے رنگ میں محمد (صلی اللہ علیہ وسلم) لکھا تھا۔

مچھلی پر کلمہ طیبہ

حکایت نمبر ۸۔ یونہی ایک شخص نے مچھلی کا شکار کیا اس مچھلی کے

دائیں طرف :

لَا إِلَهَ إِلَّا اللَّهُ لکھا تھا، اور بائیں طرف :

مُحَمَّدٌ رَسُولُ اللَّهِ

وہ صاحب فرماتے ہیں کہ میں نے مچھلی کو قید میں رکھنا پسند نہ کیا اس کے

احترام کی خاطر اسے دریا میں چھوڑ دیا۔

حکایت نمبر ۹۔ اسی طرح بعض لوگوں نے بحرِ مغرب میں سے ایک مچھلی

پکڑی جس کا رنگ سفید تھا اور قد ایک بالشت، اس کے ایک کان پر :

لَا إِلَهَ إِلَّا اللَّهُ تھا، اور دوسرے کان پر :

مُحَمَّدٌ رَسُولُ اللَّهِ

پھر اسے انھوں نے دریا میں احتراماً چھوڑ دیا۔

حکایت نمبر ۱۰۔ مچھلی کے متعلق ایک تیسری روایت میں ہے کہ اس کی

گردن کی پشت پر :

لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا تھا۔

سبز رنگ کے کیرے پر کلمہ طیبہ

حکایت نمبر ۱۱۔ حضرت عبداللہ بن عباس رضی اللہ عنہما سے مروی ہے

کہ ہم رسولِ اقدس سیدِ عالم ﷺ کی بارگاہ میں حاضر تھے کہ ایک
پہندہ اڑتا ہوا آیا اس کی چونچ میں ایک سبز بادام تھا اس نے وہ بادام مجلس
میں ڈال دیا۔ رسولِ اکرم ﷺ نے وہ بادام اٹھا کر جو دیکھا تو
اس میں ایک سبز رنگ کا کیرا تھا، جس پر پیلے رنگ میں
لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا تھا۔

بادل پر کلمہ طیبہ

حکایت نمبر ۱۲۔ تاریخ دان روایت کرتے ہیں کہ طبرستان میں کچھ
لوگ ایسے آباد تھے جو

لَا إِلَهَ إِلَّا اللَّهُ وَحْدَهُ لَا شَرِيكَ لَهُ

کے تو قائل تھے لیکن سرکارِ رسالت ﷺ کی نبوت و رسالت
کے قائل نہ تھے۔ ایک دفعہ عجیب واقعہ پیش آیا کہ سخت گرمی کے دن تھے
ان کی بستی پر اچانک بادل چھا گیا۔ بادل سفید تھا اور سخت گہرا تھا، رفتہ رفتہ
اس بستی کے اطراف میں پھیل گیا۔ جب زوال کا وقت ہوا تو اچانک بادل
پر نہایت صفائی کے ساتھ قلمِ قدرت نے

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

لکھ دیا، جسے تمام لوگوں نے دیکھا اور نمازِ عصر تک برابر دیکھتے رہے۔
اس غیبی و قدرتی ہدایت نامہ کا ان لوگوں پر بہت اثر ہوا۔ تمام لوگوں
نے توبہ کی اور بہت سے عیسائی و یہودی بھی مسلمان ہوئے۔

دو تینیم بچوں کے خزانہ پر کلمہ طیبہ

حکایت نمبر ۱۲۔ حضرت علی شیر خدا رضی اللہ عنہ روایت کرتے ہیں کہ دو تینیم بچوں کے جس خزانے کو محفوظ رکھنے کے لیے حضرت خضر علی نبینا وعلیہ السلام نے دیوار بنائی تھی وہ خزانہ سونے کا تختہ تھا جس پر یہ الفاظ لکھے ہوتے تھے:

بِسْمِ اللّٰهِ الرَّحْمٰنِ الرَّحِیْمِ ۝ عَجِبْتُ لِمَنْ
اَيَقَنَ بِالْقَدْرِ شَمَّ يَنْصَبُ اَيَّ يَنْصَبُ
عَجِبْتُ لِمَنْ ذَكَرَ النَّارَ شَمَّ يَضْحَكُ
عَجِبْتُ لِمَنْ ذَكَرَ الْمَوْتَ شَمَّ غَمَلَ
لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

ترجمہ: شروع اللہ کے نام سے جو نہایت مہربان اور رحیم ہے۔
تعجب ہے اس شخص پر جو اللہ کی تقدیر پر ایمان لا کر
مبتلائے رنج ہوتا ہے۔ تعجب ہے اس شخص پر جو جہنم کو
یاد کر کے پھر ہنستا ہے۔ تعجب ہے اس شخص پر جو موت
کو یاد کر کے پھر غافل رہتا ہے۔ اللہ کے سوا کوئی معبود
نہیں، حضرت محمد مصطفیٰ صلی اللہ علیہ وسلم اللہ جل جلالہ
کے رسول ہیں۔



ایک لمٹے کے کندھوں پر کلپتہ

حکایت نمبر ۱۴۔ بعض مؤرخین نے فرمایا کہ ہم نے خراسان کے بعض شہروں میں ایک بچہ دیکھا جس کے ایک کندھے پر
لَا إِلَهَ إِلَّا اللَّهُ
مُحَمَّدٌ رَسُولُ اللَّهِ
اور دوسرے پر
لکھا ہوا تھا۔

بحری کے بچے کے ماتھے پر ام پاک محمد ﷺ

حکایت نمبر ۱۵۔ ایک بزرگ فرماتے ہیں کہ بحری ۶۷۴ میں میری بحری نے بچہ دیا جس کا رنگ کالا تھا اور اس کے ماتھے پر ایک سفید رنگ کا دائرہ تھا جس میں انتہائی خوشخطی کے ساتھ محمد ﷺ لکھا ہوا تھا۔

آنکھ میں محمد ﷺ رسول اللہ ﷺ

حکایت نمبر ۱۶۔ بعض حضرات نے ذکر کیا کہ ہم نے افریقہ میں ایک شخص کو دیکھا تھا جس کی دائیں آنکھ کی سفیدی میں نیچے کی جانب سُرخ حروف میں مُحَمَّدٌ رَسُولُ اللَّهِ
لکھا ہوا تھا۔



بکری کے بھنے ہوئے بچے کے ماتھے پر کلمہ طیبہ

حکایت نمبر ۱۷۔ امام العارفين حضرت سیدی ایشخ عبدالوہاب الشمرانی رحمہ اللہ فرماتے ہیں کہ میرے پاس ایک شخص بکری کے بچے کا سر لے کر آیا اس نے اس کا گوشت بھون کر کھایا تھا اسکی پیشانی پر قلم قدرت سے یہ الفاظ لکھے ہوئے تھے :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ أَرْسَلَهُ بِالْهُدَى
وَدِينِ الْحَقِّ يَهْدِي بِهِ مَنْ يَشَاءُ وَيَهْدِي بِهِ
مَنْ يَشَاءُ -

اللہ کے سوا کوئی معبود نہیں، حضرت محمد صلی اللہ علیہ وآلہ وسلم اللہ کے رسول ہیں۔ اللہ تعالیٰ تعالیٰ نے آپ کو ہدایت اور سچا دین دیکر بھیجا ہے، آپ کے سبب جسے چاہتا ہے ہدایت بخشتا ہے، آپ کے سبب جسے چاہتا ہے ہدایت بخشتا ہے۔

پتھر پر عبرانی زبان میں کلمہ پاک

حکایت نمبر ۱۸۔ حضرت محدث ذہری رحمہ اللہ فرماتے ہیں کہ میں نے بلقار میں ایک پتھر دیکھا جس پر عبرانی زبان میں کچھ لکھا ہوا تھا میں نے عبرانی جاننے والے ایک نے رگ سے اس کے پڑھنے کے متعلق کہا تو وہ پڑھ کر ہنس دیتے اور بولے

أَمْرٌ عَجِيبٌ مَكْتُوبٌ عَلَيْهِ بِاسْمِكَ اللَّهُمَّ جَاءَ الْحَقُّ
مِنْ رَبِّكَ بِلِسَانٍ عَرَبِيٍّ مُبِينٍ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ
وَكُتِبَ بِمُوسَى ابْنِ عِمْرَانَ -

یہ عجیب چیز ہے اس پر لکھا ہے الی تیرے نام سے شروع کرتا ہوں عربی زبان
میں تیرے رب کی طرف سے آگیا۔ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ اور اے موسیٰ بن عمران لکھا۔

ماہنامہ رضائے مصطفیٰ گو جرنالہ اکتوبر ۱۹۹۱ء کا ایک مضمون

گو جرنالہ : ستمبر ۱۹۹۱ء محمد باقر حسین ولد جعفر حسین صادق روڈ
سلطان پورہ کے ہاں جب تربوز کاٹا گیا تو اس میں

بہت خوشخط نمایاں طور پر قلم قدرت سے ”محمد“ لکھا ہوا نظر
آیا جس کی بکثرت لوگوں نے زیارت کی اور اسے اسلام کی
حقانیت کی دلیل قرار دیا۔ (روزنامہ خبریں لاہور ۱۵ ستمبر ۱۹۹۱ء)

لیہ : میں آم کے درخت کے پتے پر ”یا محمد“ لکھا ہوا پایا گیا
دیکھنے والوں نے آنکھوں کا نور اور دل کا سرور حاصل کیا
فوٹو کافی درج ذیل پتے سے حاصل کر سکتے ہیں حاجی ولددار احمد معین
نظامی کلاتھ ہاؤس صد بازار لیہ

روزنامہ نوائے وقت لاہور ۱۳ ستمبر کی اشاعت میں ایک
یوریوالہ : تصویر شائع ہوئی جس کے نیچے لکھا ہے ”یوریوالہ کے
کانسٹبل کی بکری کے بچے کے جسم پر اسم ”محمد“ لکھا ہوا ہے

سگرودھا : گذشتہ ماہ رمضان میں بیسویں روزہ کو میں نے لکڑی
کے ایک کدے کے اوپر عجیب قسم کی بنی ہوئی لکڑیوں

کی طرف غور سے دیکھا تو اس لکڑی کے کٹے پر دو جگہ لفظ ”محمد“
 صلی اللہ علیہ وسلم لکھا ہوا تھا۔ میں نے اسے دھو کر رکھ لیا اور جس جگہ
 یہ الفاظ لکھے ہوئے تھے اتنی جگہ کو کاٹ کر محفوظ کر لیا ہے۔ اور
 الحمد للہ لکڑی کا وہ ٹکڑا میرے پاس محفوظ ہے۔

(حافظ ارشد منیر قادری شمشیر ٹاؤن گلی ۴ مکان ۱۵۳ مسرگودھا)

چھانگامانگا : خدا کی قدرت کچھوے کی کھال پر مقدس
 نام اللہ، محمد، حسن اور حسین (رضی اللہ عنہم)
 اُبھر پڑے۔ تفصیلات کے مطابق چھانگامانگا کے نواحی گاؤں میں
 ایک شخص مستری نذیر احمد کھیتی باڑی کا کام کرتا ہے وہ اپنے
 کھیت کو پانی لگا رہا تھا کہ اچانک پانی والی کھال سے ایک
 کچھوے کو دیکھا کہ اس کی کھال پر اسم مبارک اللہ، محمد صلی اللہ علیہ وسلم
 حسن و حسین اُبھرے ہوئے ہیں۔ (روزنامہ چٹان یکم اگست)

اسلام آباد : کرشمہ قدرت ایک آم کے درخت کے ایک پتے پر
 سرکارِ دو عالم آقائے نامدار صلی اللہ علیہ وسلم کا اسم گرامی
 ”یا محمد“ واضح طور پر لکھا ہوا ہے۔ عاشقانِ رسول صلی اللہ علیہ وسلم ہزاروں
 کی تعداد میں اس مبارک پتے کا دیدار کر چکے ہیں۔ بطور ثبوت اگر کوئی
 شخص اس مبارک پتے کا دیدار کرنا چاہے تو خیابان سرسید سیکٹر نمبر ۳
 نزد نوری مسجد آستانہ عالیہ قادری قلندر ۱۸۸ رڈ می۔

جذیبہ : دیہہ شیخ میں ۲۴ جنوری ۱۹۹۰ء مغرب عصر کے درمیان جامع مسجد محمدی کے متصل محمد بشیر بھٹی کی بیوی روٹیاں پکا رہی تھی۔ جب پہلی ہی روٹی خاتون نے پکا کر نیچے اتاری اور بچہ عمر تقریباً ۱۰ سال روٹی کھانے لگا تو اس نے شور برپا کر دیا کہ امی دیکھو روٹی پر قدرتی طور پر نام محمد لکھا ہوا ہے جس کی سینکڑوں آدمیوں نے زیارت کی۔

علی پور چٹھہ : میں بھی ایک آم پر حضرت محمد صلی اللہ علیہ وسلم کا اسم مبارک لکھا ہوا ظاہر ہوا۔

خانیوال : جو ہڑ پٹہ تحصیل کبیر والا میں ایک بکرا ہے جس کے پیٹ پر قلم قدرت سے ”یا محمد“ لکھا ہے بہت باادب طریقہ سے انہوں نے پالا ہے۔ لوگ زیارت کے لئے آتے رہتے ہیں۔



دُرُودِ اِسْمِ اعْظَمَ

اَللّٰهُ رَبُّ مُحَمَّدٍ صَلَّیْ عَلَیْہِ وَسَلَّمَ
مُحَمَّدٌ عَبْدُ مُحَمَّدٍ صَلَّیْ عَلَیْہِ وَسَلَّمَ

یہ درود شریف کم از کم ۱۰۰ مرتبہ اپنا معمول بنالیتے پھر اسکی برکات دیکھتے کہ دین دنیا کے ہر کام میں کامیابی آپکے قدم چومے کی ناکامی کی بادِ خزاں آپکے لاکھوں میل دور سے کبھی بھول کر بھی نہ گزرے گی۔

اعلیٰ حضرت امام اہلسنت
امام الشاہ احمد رضا خان
رحمۃ اللہ علیہ

کام ترجمہ قرآن المعرف

کتاب الامکان

علمائے اہلسنت کی کتب خریدنے کیلئے تشریف لائیں

سُنی رِضوی کتب خانہ

جامعہ شیخ الحدیث منظر اسلام گلشن کالونی نرطوالاروڈ
بالمقابل بڑا قبرستان فیصل آباد فون ۶۲۸۳۱۹